



9.10.2013

B7-0446/2013 }
B7-0446/2013 }
B7-0458/2013 }
B7-0459/2013 }
B7-0462/2013 } RC1

MOZZJONI GĦAL RIŻOLUZZJONI KONĠUNTA

imressqa skont l-Artikoli 122(5) u 110(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:

Verts/ALE (B7-0446/2013</NoDocSe>)

ECR (B7-0447/2013</NoDocSe>)

S&D (B7-0458/2013)

PPE (B7-0459/2013)

ALDE (B7-0462/2013)

dwar il-vjolenza reċenti fl-Iraq
(2013/2874(RSP))

**José Ignacio Salafranca Sánchez-Neyra, Cristian Dan Preda,
Alejo Vidal-Quadras, Bernd Posselt, Mariya Gabriel, Tunne Kelam,
Eduard Kukan, Roberta Angelilli, Laima Liucija Andrikienė,
Andrzej Grzyb, Petri Sarvamaa, Monica Luisa Macovei, Eija-Riitta Korhola,
Philippe Boulland, Jean Roatta, Sergio Paolo Francesco Silvestris,
Giovanni La Via, Sari Essayah, Krzysztof Lisek, Tokia Saïfi, Martin Kastler,
Bogusław Sonik**

fisem il-Grupp PPE

**Véronique De Keyser, Ana Gomes, Silvia Costa, Maria Eleni Koppa,
Pino Arlacchi, Corina Crețu, Joanna Senyszyn, Liisa Jaakonsaari,
Lidia Joanna Geringer de Oedenberg, Mitro Repo, Marc Tarabella,**

RC\1005965MT.doc

PE519.293v01-00 }
PE519.294v01-00 }
PE519.305v01-00 }
PE519.306v01-00 }
PE519.309v01-00 } RC1

Antigoni Papadopoulou, María Muñiz De Urquiza

fisem il-Grupp S&D

Jelko Kacin, Louis Michel, Alexander Graf Lambsdorff, Marietje Schaake

fisem il-Grupp ALDE

Tarja Cronberg, Barbara Lochbihler, Nicole Kiil-Nielsen,

Raül Romeva i Rueda

fisem il-Grupp Verts/ALE

Charles Tannock, Struan Stevenson, Ryszard Antoni Legutko,

Tomasz Piotr Poreba, Ryszard Czarnecki,

fisem il-Grupp ECR

Jaroslav Paška

RC\1005965MT.doc

PE519.293v01-00 }

PE519.294v01-00 }

PE519.305v01-00 }

PE519.306v01-00 }

PE519.309v01-00 } RC1

MT

Riżoluzzjoni tal-Parlament Ewropew dwar il-vjolenza reċenti fl-Iraq (2013/2874(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Iraq, b'mod partikolari dik tal-14 ta' Marzu 2013 dwar "l-Iraq: il-qagħda mwiegħra tal-gruppi ta' minornza, partikolarment it-Turkmen Iraqini"¹,
- wara li kkunsidra l-Ftehim ta' Shubija u Kooperazzjoni bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Iraq, min-naħa l-oħra, u r-riżoluzzjoni tiegħu tas-17 ta' Jannar 2013 dwar il-Ftehim ta' Shubija u Kooperazzjoni UE-Iraq²,
- wara li kkunsidra d-Dokument Strateġiku Kongunt tal-Kummissjonighall-Iraq (2011-2013),
- wara li kkunsidra r-"Rapport dwar id-Drittijiet tal-Bniedem fl-Iraq: minn Jannar sa Ġunju 2012", ipprezentat b'mod kongunt mill-Missjoni ta' Assistenza tan-Nazzjonijiet Uniti għall-Iraq (UNAMI) u l-Uffiċċju tan-NU tal-Kummissarju Għoli għad-Drittijiet tal-Bniedem fid-19 ta' Diċembru 2012,
- wara li kkunsidra r-Rapport dwar il-Lvant Nofsani tal-Grupp ta' Križi Internazzjonali Nru 144 tal-14 ta' Awwissu 2013, bit-titolu "[Make or Break: Iraq's Sunnis and the State](#)",
- wara li kkunsidra ċ-ċifri ta' diżgrazzji tan-NU għal Settembru, li nħargu fl-1 ta' Ottubru 2013,
- wara li kkunsidra d-dikjarazzjoni tad-19 ta' Lulju 2013 mis-Segretarju Ġenerali tan-NU Ban Ki-moon, li jhegħegħ lill-mexxejja jġgħbdu lill-Iraq "lura mix-xifer",
- wara li kkunsidra d-dikjarazzjoni tal-1 ta' Settembru 2013 mis-Segretarju Ġenerali tan-NU Ban Ki-moon dwar il-ġrajjet traġiċi fil-Kamp ta' Ashraf li qatlu 52 persuna,
- wara li kkunsidra d-Dikjarazzjoni tan-NU tal-1981 dwar l-Eliminazzjoni tal-Forom Kollha tal-Intolleranza u d-Diskriminazzjoni abbażi tar-Reliġjon jew it-Twemmin,
- wara li kkunsidra l-Patt Internazzjonali dwar id-Drittijiet Ċivili u Poliċi tal-1966, li l-Iraq hu firmatarju tiegħu,
- wara li kkunsidra l-Artikoli 122(5) u 110(4) tar-Regoli ta' Proċedura tiegħu,
- wara li kkunsidra l-istqarrija tal-5 ta' Settembru 2013 mill-Viċi President tal-Kummissjoni / ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, Catherine Ashton, dwar il-vjolenza reċenti fl-Iraq,

A. billi l-Iraq għadu qed jaffaċċja sfidi poliċi, tas-sigurtà u soċjoekonomiċi serji, u billi x-

¹ P7_TA(2013)0101.

² P7_TA(2013)0022.

xena politika tiegħu hija frammentata immens u kkaratterizzata mill-vjolenza u l-politika tas-setet, għad-detriment serju tal-aspirazzjonijiet legittimi tal-poplu tal-Iraq għall-paċi, il-prosperità u għal tranżizzjoni ġenwina għad-demokrazija;

- B. billi, skont iċ-ċifri tad-diżgrazzji ppubblikati mill-UNAMI, b'kolloxx kienu 979 iċ-ċittadini Iraġini li nqatlu, u 2 133 oħra sfaw midruba, f'atti ta' terroriżmu u vjolenza f'Settembru 2013; billi Bagdad kien il-governorat li ntlaqat bl-aġħar mod f'Settembru 2013, fejn kien hemm 1 429 vittma ċivili (418 maqtula u 1011 midruba), segwit minn Ninewa, Diyala, Salahuddin u Anbar; billi Kirkuk, Erbil, Babil, Wasit, Dhi-Qar u Basra wkoll irrapportaw imwiet;
 - C. billi l-impatt tal-vjolenza fuq il-popolazzjoni ċivili baqa' qawwi b'mod inkwetanti u għadu qed jikber, hekk kif inqatlu sa 5 000 persuna u sa 10 000 sfaw midruba sa mill-bidu tal-2013, li huwa l-oġħla numru f'dawn l-aħħar ħames snin;
 - D. billi l-problemi soċjali u ekonomiċi – faqar mifruux, rata tal-qgħad għolja, staġnar ekonomiku, degradazzjoni ambjentali u nuqqas ta' servizzi pubbliċi bażiċi – qed ikomplu jaffettwaw parti kbira mill-popolazzjoni; billi għadd ta' protesti paċifiċi favur aktar drittijiet soċjali, ekonomiċi u politiċi għadhom qed jirriżultaw f'repressjoni sistematika ħafna mill-forzi tas-sigurtà, li qed titwettagħ b'impunità;
 - E. billi l-kostituzzjoni Iraġina tiggarrantixxi l-ugwaljanza quddiem il-liġi għaċ-ċittadini kollha, flimkien mad-"drittijiet amministrattivi, politiċi, kulturali u edukattivi tad-diversi nazzjonalitajiet";
 - F. billi l-Ftehim ta' Shubija u Kooperazzjoni bejn l-UE u l-Iraq, u b'mod partikolari l-klawżola tiegħu dwar id-drittijiet tal-bniedem, jenfasizza li d-djalogu politiku bejn l-UE u l-Iraq għandu jiffoka fuq id-drittijiet tal-bniedem u t-tiħhi tal-istituzzjonijiet demokratiċi;
1. Jikkundanna bil-qawwa l-atti reċenti ta' terroriżmu u l-vjolenza intensifikata bejn is-setet, li għib magħha l-periklu li l-pajjiż jerga' jaqa' lura għal konflitti bejn is-setet u jiġġeneraw biża' ta' konflitti aktar mifruxa bejn is-setet fir-reġjun kollu; jiġbed l-attenzjoni lejn il-fatt li għalkemm il-vjolenza sseħħ abbażi ta' setet, il-kawżi tagħha huma aktar politiċi milli religjużi;
 2. Jestendi l-kondoljanzi tiegħu lill-familji u l-ħbieb ta' dawk li mietu jew li sfaw midruba;
 3. Jikkundanna l-attakki reċenti li saru f'dawn id-dati: it-3 ta' Settembru 2013, meta nqatlu mill-inqas 60 persuna, prinċipalment fid-distretti tax-Xiti ta' Bagdad; il-15 ta' Settembru meta nqatlu aktar minn 40 persuna fi splużjonijiet fl-Iraq, l-aktar dawk li kellhom fil-mira żoni tax-Xiti; il-21 ta' Settembru, meta nqatlu mill-inqas 60 persuna waqt funeral f'SadrCity, Bagdad; it-30 ta' Settembru, meta mietu 54 persuna minħabba splużjonijiet minn karozza bomba l-aktar f'żoni tax-Xiti ta' Bagdad; il-5 ta' Ottubru, meta nqatlu mill-inqas 51 persuna u aktar minn 70 persuna sfaw midruba f'attakk suwiċida f'Bagdad li kellu fil-mira pellegrini Xiti fid-distrett ta' al-Adhamiya, filwaqt li mill-inqas 12-il persuna nqatlu u mill-inqas 25 oħrajn sfaw midruba waqt attakk suwiċida f'kafetterija f'Balad, fit-Tramuntana ta' Bagdad; is-6 ta' Ottubru, meta mill-inqas 12-il tifel u tifla ta' bejn is-sitta u t-tnaħ-il sena nqatlu, u ħafna aktar tfal sfaw midruba minħabba attakk suwiċida maġenb l-iskola primarja tal-villagġ tax-Xiti Turkmen ta' Qabak; is-7 ta' Ottubru 2013, meta nqatlu

mill-inqas 22 persuna f'mewġa ġdida ta' splużjonijiet f'Bagdad; u t-8 ta' Ottubru 2013, meta nqatlu mill-inqas 9 persuni minhabba karozza bomba f'Bagdad u attacki fuq il-forzi tas-sigurtà fit-Tramuntana tal-pajjiż;

4. Jikkundanna bil-qawwa l-attakk fuq il-Kamp Ashraf tal-1 ta' Settembru 2013 mill-forzi tal-Iraq, li ħalla 52 refuġjat Iraqui mejta u wassal għas-sekwestru ta' 7 residenti, inklużi 6 nisa li, kif iddikjarat mill-Viċi-President/Rappreżentant Għoli, Catherine Ashton, huwa mifhum li qed jinżammu Bagdad, u jitlob għall-helsien immedjat u mhux kondizzjonat tagħhom; jesprimi l-appoġġ tiegħu għax-xogħol tal-UNAMI, li qed tipprova tirriloka madwar 3 000 resident barra mill-Iraq;
5. Jesprimi t-thassib serju tiegħu dwar il-mewġa ġdida ta' instabbiltà u jistieden lill-mexxejja politiċi kollha fl-Iraq, mill-isfondi etniċi u reliġjużi kollha, jaħdmu flimkien biex itemmu l-vjolenza bejn is-setet u n-nuqqas ta' fiduċja u johlqu għaqda fost il-poplu tal-Iraq;
6. Jistieden kemm lill-Gvern tal-Iraq kif ukoll lill-gvernijiet reġjonali biex jikkundannaw l-attakk u jwettqu investigazzjoni internazzjonali indipendenti shiħa u rapida dwar l-attakk terroristi reċenti fir-reġjun, u jistieden lill-Gvern tal-Iraq jikkoopera bis-shiħ f'dik l-investigazzjoni biex iressaq lil dawk responsabbli quddiem il-ġustizzja;
7. Jinsab imħasseb dwar l-effetti konsegwenzjali li qed iġarrab l-Iraq minhabba l-vjolenza mill-konflitt fis-Sirja, fejn ribelli ġihadisti b'rabtiet mal-Istat Islamiku tal-Iraq, grupp militanti Sunni li jinkludi diversi movimenti, inkluż l-al-Qaeda, kisbu prominenza;
8. Jitlob, bħala kwistjoni ta' urġenza, lil mexxejja politiċi, reliġjużi u ċivili u lill-forzi tas-sigurtà biex jibdew jaħdmu flimkien sabiex itemmu t-tixrid ta' demm u jiżguraw li ċ-ċittadini kollha tal-Iraq iħossuhom protetti b'mod ugwali;
9. Jistieden lill-Gvern tal-Iraq u lill-mexxejja politiċi kollha jiehdu l-miżuri meħtieġa biex jipprovdu sigurtà u protezzjoni għall-persuni kollha fl-Iraq u b'mod partikolari għall-membri ta' minoranzi vulnerabbli; jistieden lill-Gvern tal-Iraq jiżgura li l-forzi tas-sigurtà jikkonformaw mal-istat tad-dritt u mal-istandards internazzjonali;
10. Jistieden lill-Komunità Internazzjonali u lill-UE jappoġġaw lill-Gvern tal-Iraq billi jippromwovu inizjattivi għal djalogu nazzjonali, il-konsolidament tal-istat tad-dritt u l-forniment ta' servizzi bażiċi, bl-għan li johlqu Iraq sikur, stabbli, unifikat, prosperu u demokratiku, fejn jiġu mħarsa d-drittijiet tal-bniedem u dawk politiċi ta' kulhadd;
11. Jistieden lill-awtoritajiet tal-Iraq, biex peress li s-sitwazzjoni ta' sigurtà kompliet taggrava l-problemi għall-aktar gruppi vulnerabbli bħan-nisa, iż-żgħażaġh jew l-attivisti tad-drittijiet fundamentali, inklużi l-membri tat-trade unions, jiehdu azzjoni urġenti biex jallokaw aktar riżorsi għal programmi u jtejbu s-sitwazzjoni;
12. Ihegġeġ id-djalogu reliġjuż bejn ir-reliġjużi Sunni u dawk Xiti bħala għodda meħtieġa għar-riżoluzzjoni tal-konflitti; iqis li t-taħditiet reċenti bejn l-Istati Uniti u l-Iran iservu wkoll bħala opportunità għall-Iraq biex jaġixxi bħala pont, peress li huwa wiehed mill-ftit pajjiżi li għandu relazzjonijiet b'saħħithom mat-tnejn li huma; jitlob lill-mexxejja Iranjani jaħdmu b'mod kostruttiv fl-istabbilizzazzjoni tar-reġjun;

13. Jagħti istruzzjonijiet lill-President tiegħu biex jgħaddi din ir-riżoluzzjoni lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Kunsill, lill-Kummissjoni, lir-Rappreżentant Speċjali tal-UE għad-Drittijiet tal-Bniedem, lill-gvernijiet u l-parlamenti tal-Istati Membri, lill-Gvern u l-Kunsill tar-Rappreżentanti tal-Iraq, lill-Gvern Reġjonali tal-Kurdistan, lis-Segretarju Ġenerali tan-Nazzjonijiet Uniti u lill-Kunsill tad-Drittijiet tal-Bniedem tan-Nazzjonijiet Uniti.